

# Mert atalaň ömri bize görelde

Category: Goşgular, Kitapcy

написано kitapcy | 24 январа, 2025

Mert atalaň ömri bize görelde **MERT ATALAÑ ÖMRI BIZE GÖRELDE**

*Watan üçin bolan ähli söweşlerde gurban bolanlaryň ýagty ýadygärligine.*

Goý, ötenler bilsin, biziň özlerin  
Mahal-mahal ýatlap duranlygmyzy.  
Goý, bilsinler olaň baky ruhuna  
Beýik ýadygärlik gurandygmyzy.

Goý, ruhlarna aýan bolsun, olaryň  
Hatyrasyn saklap ýörendigimiz.  
Olaň arzuw eden olaň garaşan  
Garaşsyz günlerin görendigimiz.

Olar bize Aýdan aýdyň menzili  
Tapmak üçin ýollar gözleşipdirler.  
Saraldyp-solduryp gyzyň meňzini,  
Erkin durmuş üçin göreşipdirler.

Olar hak iş üçin Hakyň ýolunda,  
Hakykat ugrunda beripdirler jan.  
Bu uly Watanyň sagy-solunda  
Söweşip, ýurt üçin boldular gurban.

Bu sary sähranyň mele çägesin  
Gyzyň ganyn saçyp, saklapdyr olar.  
Söýseler-de aýal-ebtat, çagasyn,  
Ýurt diýipdir olar bar zatdan ozal.  
Mert atalaň ömri bize görelde.

Egilmän bir Hakdan özgäň öňünde,  
Ýaşapdyrlar namartlaman, kiçelmän,  
Dogry durup gelýän gülläň öňünde.  
Döş gerip, Watana boldular galkan,

Gala ýykylsa-da, olar sarsmandyr.

Olaň baky jaýy – şu ata Watan,  
Olaň ruhy jaýy – beýik Asmandyr.  
Olaň jany bu gün şu belent ýurduň  
Depesinde uçup ýören owazdyr.

Goý, olara mydam eşdilip dursun  
ruhlarna okaýan aýat-dogamyz.  
Bilipdirler Watan-ýurt goragynda  
Ärlerçe durmagyň ýalňyz şertdigin.

Mert söweşip, ters söweşip ýow bilen  
Hem görkezip nusgasyny mertligiň,  
Şu beýik günlere binýat bolanlaň,  
Ok öňüni döşi bilen ýapanlaň  
Bu gün ýene ruhlary şat bolandyr

Şu giň sähraň çar künjünde ýatanlaň.  
Goý, bilsinler ötenlerimiz her demde  
Özlerini ýatlap durandygmyzy.  
Goý, bilsinler biziň olaň arzuwlan  
Garaşsyz Döwletin gurandygmyzy.

Atamyrat ATABAÝEW. Goşgular